



(හත්වැනි පාර්ලිමේන්තුව — පළමුවැනි සභාවාරය)

අංක. 263.]

පාර්ලිමේන්තුවේ න්‍යාය පත්‍රය

2013 මාර්තු මස 19 වැනි අඟහරුවාදා සු. හා. 9.30 ට

වාචික පිළිතුරු අපේක්ෂා කරන ප්‍රශ්න

1968/'11

1.

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මොනරාගල දිස්ත්‍රික්කයේ, වැල්ලවාය ප්‍රාදේශීය ලේකම් කොට්ඨාසයේ, මල්වත්තාවෙල විදුහල් මාවතට නුදුරුව, කිරිදිගහ හරහා ගම්මාන කිහිපයක් සම්බන්ධ කරමින් පාලමක් ඉදිකිරීම සඳහා මැනුම් කටයුතු සිදුකර, ඇස්තමේන්තු සැකසුවත් මේ වන තෙක් පාලම ඉදිකර නොමැති බවත්;
- (ii) එම ස්ථානයේ පාලමක් නොමැතිවීමෙන් ගම්මාන කිහිපයක ජනතාව දැඩි දුෂ්කරතාවන්ට මුහුණපාන බවත්;

එතුමා දන්තෙහිද?

- (ආ) (i) ඉහත සඳහන් පාලම ඉදිකිරීම සඳහා සැලසුම් සකස් කර තිබේද;
- (ii) ඒ සඳහා ප්‍රතිපාදන වෙන්කර තිබේද;
- (iii) එසේ නම්, එම මුදල කොපමණද;
- යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2200/'11

2.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) මුදල් හා ක්‍රම සම්පාදන අමාත්‍යාංශය තුළ වත්කම් ලේඛනයක් පවත්වාගෙන යන්නේද;
- (ii) එසේ නම්, එකී ලේඛනය පවත්වාගෙන යන පුද්ගලයාගේ නම කවරේද;
- (iii) අමාත්‍යාංශයෙහි ශුද්ධ වත්කම්වල වටිනාකම කොපමණද;
- (iv) අමාත්‍යාංශයේ වැඩිම වැදගත්කමක් සහිත වත්කම් පහ කවරේද;
- යන්න එතුමා සඳහන් කරන්නෙහිද?

- (ආ) (i) අමාත්‍යාංශය තුළ කිසියම් ව්‍යාජ වත්කම් පවතින බව වත්කම් පරීක්ෂාකර බැලීම තුළින් අනාවරණය වී තිබේද;
- (ii) එසේ නම්, එම වත්කම් හා ඒවායේ වටිනාකම් කවරේද;
- (iii) එම වත්කම් පොත්වල සටහන් කර තිබේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3.

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) පොලිස් නිලධාරීන් සමග සමාන රාජකාරියේ යෙදෙන පොලිස් ආරක්ෂක සහායකයින්, ශ්‍රී ලංකා පොලිස් දෙපාර්තමේන්තුවට අනුයුක්තව සේවයේ ස්ථිර කර විශ්‍රාම වැටුප් ක්‍රමයට දායක කර ඇති බව එතුමා දන්නෙහිද?
- (ආ) (i) පොලිස් ආරක්ෂක සහායකයින්ගේ සේවය ස්ථිර කිරීම පොලිස් දෙපාර්තමේන්තුවේ බඳවාගැනීමේ ක්‍රියාපටිපාටිය යටතේ සිදු කරනු ලැබුවේද;
- (ii) ඔවුන්ට නිසි නිල ඇඳුමක් සහ රාජකාරියේ යෙදෙන අවස්ථාවල තොරතුරු සටහන් පොතේ රාජකාරි වාර්තා කිරීමේ අවසරය ලබාදීමට කටයුතු කරන්නේද;
- (iii) පොලිස් නිලධාරීන්ට හිමි වැටුප් වර්ධක, කලාප දීමනා, ගමන් වියදම්, දුෂ්කර දීමනා, බටා දීමනා සේවය ස්ථිර කළ දින සිටම පොලිස් ආරක්ෂක සහායකයන්ට ගෙවා තිබේද;
- (iv) එසේ ගෙවා නොමැති නම්, එම වරප්‍රසාද ඔවුන්ට ලබාදීමට අවශ්‍ය පියවර ගන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2494/12

4.

ගරු දයාසිරි ජයසේකර මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) ගායන ශිල්පිනී නන්දා මාලනී මහත්මිය ඇතුළු කණ්ඩායමක් 2012.02.01 දින ක්වේට් රාජ්‍යය වෙත ගමන් කිරීමේ දී එරට ආරක්ෂක අංශවල විශේෂ පරීක්ෂාවට ලක් වී ඇති බව දන්නේද;
- (ii) එසේ නම්, එවැනි පරීක්ෂාවකට ලක් කිරීමට හේතු කවරේද;
- (iii) එම පරීක්ෂාවේදී සැක කටයුතු කරුණක් හෝ හෝඩුවාවක් ඇය වෙතින් හෝ ඇයගේ කණ්ඩායමෙන් හමුවී තිබේද;
- (iv) ඉහත සිදුවීම සම්බන්ධයෙන් ශ්‍රී ලංකා රජය පරීක්ෂණයක් සිදු කර තිබේද;
- (v) ඒ සම්බන්ධයෙන් රාජ්‍ය තාන්ත්‍රික මට්ටමින් කරුණු විමසා තිබේද;
- (vi) මෙම පරීක්ෂා කිරීම අසත්‍ය තොරතුරු මත සිදුකර ඇත්නම්, එම අසත්‍ය තොරතුරු ලබාදුන් පාර්ශ්වයන් හඳුනාගෙන තිබේද;
- (vii) එසේ නම්, ඔවුන්ගේ තොරතුරු ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

- (ආ) නන්දා මාලනී මහත්මියට සිදු වූ අපහසුතාවය සම්බන්ධයෙන් රජය ගෙන ඇති ක්‍රියාමාර්ග කවරේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

5.

ගරු සුනිල් හඳුන්වන්නේ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) 2012 පෙබරවාරි 15 දින හලාවත ප්‍රදේශයේදී සිදුවූ වෙඩි තැබීමකින් ඇත්තනි ප්‍රනාන්දු නැමැති ධීවර කාර්මිකයෙකු මිය ගිය බව එතුමා දන්නෙහිද?
- (ආ) (i) එම වෙඩිතැබීමට අදාළව පොලිස් පරීක්ෂණ සිදු කළේද;
- (ii) මියගිය එම ධීවර කාර්මිකයාගේ පවුලට වන්දි මුදල් ලබාදී තිබේද;
- (iii) එසේ නම්, එම මුදල කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2969/'12

6.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පසුගිය මාස 7ක කාලය තුළදී, මෙරටේ පාසල් 200කට අධික ප්‍රමාණයක් වසා දමා ඇති බවත්;
- (ii) තවත් පාසල් 1590 ක් වැසී යාමේ අවදානමට ලක්ව ඇති බවත්;
- (iii) පාසල් වර්ගීකරණය යටතේ නවීන පහසුකම් සහිත පාසල් ඇතිකරන බව රජය පැවසුවද, එවැනි එකදු පාසලක් හෝ දැක ගැනීමට නොහැකි බවත්;
- එතුමා දන්නෙහිද?
- (ආ) (i) රජය විසින් වර්ගීකරණය කරන ලද පාසල් කවරේද;
- (ii) එම වර්ගීකරණය යටතේ නවීකරණය කර ඇති පාසල් සංඛ්‍යාව කොපමණද;
- (iii) ඉහත පාසල් වර්ගීකරණය යටතේදී එක් පාසලකට වෙන් කරනු ලබන මුදල කොපමණද;
- යන්න එතුමා සඳහන් කරන්නෙහිද?
- (ඇ) නිදහස් අධ්‍යාපනයේ සමාන අයිතිවාසිකම් උපරිම ලෙස දුරුවනට ලබාදීමට රුකුල් වන රජයේ පාසල් වැසියාමට ඉඩ නොදී ඒවා නවීකරණය කොට රටේ අනාගත පරපුර උදෙසා ලබාදීමට කටයුතු කරනු ලබන්නේද යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2987/'12

7.

ගරු අපීන් පී. පෙරේරා මහතා, — තාක්ෂණ, පර්යේෂණ හා පරමාණුක බලශක්ති අමාත්‍යතුමාගෙන් ඇසීමට, — (1)

- (අ) (i) ප්‍රමිතිය සහතික කළ භාණ්ඩයක ප්‍රමිතිය අඛණ්ඩව සුරක්ෂිත කිරීමට ශ්‍රී ලංකා ප්‍රමිති ආයතනය විසින් ගන්නා පියවර කවරේද;
- (ii) ඊට අදාළ චක්‍රලේඛ, රෙගුලාසි හෝ නියමයන් තිබේ නම්, ඒවා කවරේද;
- යන්න එතුමා සඳහන් කරන්නෙහිද?

- (ආ) වෙළඳපලේ ඇති S.L.S ප්‍රමිති සහතිකය සහිත ඇස්බැස්ටස් සෙවිලි තහඩු වර්ගයක ප්‍රමිතිය අඩුවීම පිළිබඳ පරීක්ෂණ පවත්වන ලෙස බණ්ඩාරගම ජගත් චන්ද්‍ර පෙරේරා සහ බුද්ධි ජයවික්‍රම පෙරේරා යන අය විසින් 2011.09.23 දින ශ්‍රී ලංකා ප්‍රමිති ආයතනයට පැමිණිලිකර ඇති බව එතුමා දන්වන්නෙහිද?
- (ඇ) (i) ඉහත පැමිණිල්ලට අදාළව පරීක්ෂණයක් නොපැවැත්වීමට හේතුව කවරේද;
- (ii) ඉහත සඳහන් සෙවිලි තහඩු සඳහා S.L.S ප්‍රමිතිය පිරිනැමූ දිනය කවරේද;
- (iii) එම සෙවිලි තහඩුවල ප්‍රමිතිය අබණ්ඩුව පවත්වාගෙනයෑම සහතික කිරීමට ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ඈ) (i) ඉහත පැමිණිල්ලෙහි සඳහන් සෙවිලි තහඩු නිෂ්පාදන සමාගම විසින් තම නිෂ්පාදනවල S.L.S ප්‍රමිතිය පවත්වාගෙන යන්නේද පිළිබඳව පරීක්ෂා කිරීමට 2011 වර්ෂය තුළ සිදුකළ විද්‍යාත්මක පර්යේෂණයන් කවරේද;
- (ii) එම පර්යේෂණ සිදු කළ දින කවරේද;
- (iii) ඊට අදාළ වාර්තා ඉදිරිපත් කරන්නේද;
- යන්නත් එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

3101/'12

8.

ගරු පී. හැරිසන් මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) අනුරාධපුර දිස්ත්‍රික්කයේ සේවය කරන සිවිල් ආරක්ෂක නිලධාරීන් සංඛ්‍යාව එක් එක් ප්‍රාදේශීය ලේකම් කොට්ඨාසය අනුව, වෙන් වෙන් වශයෙන් කොපමණද;
- (ii) එම නිලධාරීන් ආරක්ෂක අංශයේ රාජකාරිවලට අමතරව වෙනත් රාජකාරි සඳහා යොදවා තිබේද;
- (iii) එසේ නම්, එම රාජකාරි කවරේද;
- (iv) අමතර රාජකාරිවල යෙදීම සඳහා අතිකාල දීමනා හා වෙනත් දීමනා ලබා දෙන්නේද;
- (v) එසේ නම්, එක් නිලධාරියෙකුට ලැබෙන එම දීමනාවල වටිනාකම කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) සිවිල් ආරක්ෂක නිලධාරීන් කුඹුරු ගොවිතැන, ගඩොල් කැපීම සහ එළවන් හා ඌරන් ඇතිකරන ගොවිපලවල සේවය කිරීම වැනි අමතර රාජකාරිවල යොදවා තිබේද;
- (ii) ගඩොල් කර්මාන්තයේ යොදවා ඇති එක් නිලධාරියෙකු සෑම මාසයකම අනිවාර්යයෙන්ම ගඩොල් 2000 ක් සෑදිය යුතු බවට නියෝගයක් පනවා තිබේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3143/'12

9.

ගරු ආර්. එම්. රංජිත් මද්දුම බණ්ඩාර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) හතලිස් තුන් ලක්ෂයක් පමණ වන පාසල් සිසුන් අතරින් උසස් අධ්‍යාපනය සඳහා වරම් ලබන ප්‍රතිශතය කොපමණද;
- (ii) ලෝකයේ වෙනත් රටවලට සාපේක්ෂව එම ප්‍රතිශතය අවම මට්ටමක පවතින බව පිළිගන්නේද;
- (iii) අධ්‍යාපනය වෙනුවෙන් 2012 වර්ෂය හැර පසුගිය වර්ෂ විස්සක කාලය තුළ යෙදවූ මුදල ඒ ඒ වර්ෂවල දළ දේශීය ආදායමේ ප්‍රතිශතයක් ලෙස වෙන් වෙන් වශයෙන් කොපමණද;
- (iv) 2012 වර්ෂය තුළ අධ්‍යාපනය වෙනුවෙන් රජය වෙන්කළ මුදල දළ දේශීය ආදායමේ ප්‍රතිශතයක් ලෙස කොපමණද;

යන්න එතුමා සඳහන් කරන්නෙහිද?

- (ආ) (i) පාසල් අධ්‍යාපනය වෙනුවෙන් දෙමාපියන්ගෙන් මුදල් එකතු කිරීම මේ වනවිට සාමාන්‍යයෙන් පවතින ක්‍රියාවලියක් බවත්;
- (ii) එයට හේතුව රජය අධ්‍යාපනය සඳහා ප්‍රමාණවත් මුදලක් වෙන් නොකිරීම බවත්;

එතුමා පිළිගන්නෙහිද?

- (ඇ) නොඑසේ නම්, ඒ මන්ද?

3168/'12

10.

ගරු ඊ. සරවනපවන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) යාපනය දිස්ත්‍රික්කයෙහි නල්ලූර්, මානිපායි (වලිකාමම් නිරිතදිග), චුන්නාහම් (වලිකාමම් දකුණ) යන ප්‍රාදේශීය සභා නගර සභා ලෙස උසස් කරන මෙන් ඉල්ලා විධිමත්ව සකස් කළ ඉල්ලුම්පත් අදාළ දෙපාර්තමේන්තු හරහා යොමු කර මාස කිහිපයක් ගතවී ඇතත් මේ දක්වා ඒ සම්බන්ධයෙන් කිසිදු ප්‍රගතියක් සිදුවී නැති බව එතුමා දන්නෙහිද?
- (ආ) එම ඉල්ලීම අනුව ඉහත පළාත් පාලන ආයතන නගර සභා ලෙස උසස් කිරීමට අවශ්‍ය පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1970/'11

11.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, පස්ගොඩ ප්‍රාදේශීය ලේකම් බලප්‍රදේශයේ පිහිටි, රොටුඹ මධ්‍යම බෙහෙත් ශාලාව මේ වන විට වසා දමා ඇති බවත්;
- (ii) වසා දැමූ බෙහෙත් ශාලාවේ ගොඩනැගිලි විනාශවෙමින් පවතින බවත්;
- (iii) බෙහෙත් ශාලාව වසා දැමීම නිසා ප්‍රදේශයේ ජනතාව දැඩි අපහසුතාවයකට මුහුණපා ඇති බවත්;

එතුමා දන්නෙහිද?

- (ආ) (i) එම බෙහෙත් ශාලාවේ ගොඩනැගිලි ප්‍රතිසංස්කරණය කිරීමට කටයුතු කරන්නේද;
- (ii) මේ වන විට ඒ සඳහා ප්‍රතිපාදන වෙන්කර තිබේද;
- (iii) එසේ නම්, රොට්ටි මධ්‍යම බෙහෙත් ශාලාව සඳහා කඩිනමින් වෛද්‍යවරයකු පත් කර ප්‍රදේශයේ ජනතාවට සහන සැලසීමට කටයුතු කරන්නේද;
- (iv) එසේ නම්, ඒ දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2201/'11

12.

ගරු රවි කරුණානායක මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (2)

- (අ) (i) 2011 වර්ෂය තුළ මෙම අමාත්‍යාංශය විසින් කලුතර දිස්ත්‍රික්කය තුළ ඉදිකරන ලද නිවාස සංඛ්‍යාව කොපමණද;
- (ii) 2012, 2013 සහ 2014 යන වර්ෂවලදී ඉදිකිරීමට අපේක්ෂා කෙරෙන නිවාස සංඛ්‍යාව කොපමණද;
- (iii) ඉහත සඳහන් නිවාස ඉදිකිරීම සඳහා වෙන්කළ මුදල් ප්‍රමාණය කොපමණද;
- යන්න එතුමා සඳහන් කරන්නෙහිද?
- (ආ) (i) එම අලුතින් ඉදිකරනු ලැබූ නිවාස නොමිලේ ලබා දෙන්නේද;
- (ii) නොඑසේ නම්, එම නිවාස අලෙවි කරනු හෝ කුලියට දෙනු ලබන්නේ කවර මිලකටද;
- (iii) එම නිවාස ලබා දෙන පදනම කවරේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2330/'12

13.

ගරු සජිත් ප්‍රේමදාස මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (2)

- (අ) (i) ශ්‍රී ලංකා පොලිස් සේවාවට සහයවීම සඳහා 2006.08.02 දින අංක 16/1395/206/052 දරන අමාත්‍ය මණ්ඩල තීරණයට අනුව සිවිල් ආරක්ෂක දෙපාර්තමේන්තුව ස්ථාපනය කර ඇති බවත්;
- (ii) යුදමය වාතාවරණයක් පැවති අවස්ථාවේදී, ජාතික වැදගත්කමක් ඇති උත්සවවලදී සහ විවිධ ආපදා අවස්ථාවන්හිදී සිවිල් ආරක්ෂක නිලධාරීන් පූර්ණ කැපවීමෙන් කටයුතු කර ඇති බවත්;
- (iii) සිවිල් ආරක්ෂක දෙපාර්තමේන්තුව විසින් 2009.12.15 වැනි දින නිකුත් කළ චක්‍රලේඛයෙහි 2009.10.31 වැනි දිනට අඛණ්ඩව දින 180ක සේවා කාලයක් සපුරා ඇති නිලධාරීන්ගේ සේවය කඩිනමින් ස්ථිර කරන බවට සඳහන් කර ඇති බවත්;
- එතුමා දන්නෙහිද?
- (ආ) (i) දැනට සිවිල් ආරක්ෂක සේවයේ නියුතු කාර්ය මණ්ඩලය කොපමණද;

- (ii) එම සේවයේ විවිධ ක්ෂේත්‍රවල සේවය කරන එක් එක් නිලධාරීන්ට දැනට ගෙවනු ලබන දෛනික වැටුප කොපමණද;
- (iii) දෛනික වැටුපට සේවය කරන ඉහත දෙපාර්තමේන්තුවේ සේවකයින්ගේ සේවය ස්ථිර කර, ස්ථිර වැටුප් තලයක පිහිටුවා රජයේ නිලධාරීන්ට හිමි සියලුම වරප්‍රසාද ලබාදීමට කටයුතු කරන්නේද;
- (iv) ඒ සඳහා ගතවන කාල සීමාව කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2495/'12

14.

ගරු දයාසිරි ජයසේකර මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) කුරුණෑගල හා මාවතගම යන ප්‍රාදේශීය ලේකම් කොට්ඨාසවලට අයත් හඳුරැක්කන්ද නමැති කන්දේ හෝ එයට ආසන්නව වෙනත් කන්දක පිහිටි කලුගලක් කඩා දමමින් ගල් කොටියක් පවත්වාගෙන යන්නේද;
- (ii) ඒ සඳහා මධ්‍යම පරිසර අධිකාරියේ අනුමතිය ලබා දී තිබේද;
- (iii) එසේ නම්, ඊට අදාළ ලේඛන ඉදිරිපත් කරන්නේද;
- (iv) එම ගල්කොටිය පවත්වාගෙන යන අය කවුරුන්ද;
- (v) එම ගල්කොටියේ හිමිකාරීත්වය ඇත්තේ ආයතනයකට නම්, එහි නම, ලිපිනය සහ අධ්‍යක්ෂ මණ්ඩල සාමාජිකයින්ගේ නම් සහ ලිපිනයන් කවරේද;
- (vi) එම ගල පිහිටි ඉඩමේ අයිතිකරුවන්ගේ නම්, ලිපිනයන් සහ එක් එක් පුද්ගලයාට අයත් ඉඩම් ප්‍රමාණයන් වෙන් වෙන් වශයෙන් කවරේද;
- (vii) එම ගල කඩා ඉවත් කිරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත කලුගල් කොටිය පිහිටි කඳුවැටියෙන් පෝෂණය වන වැව් පිහිටා තිබේද;
- (ii) එම කඳුවැටිය ආශ්‍රිතව සිදුකරන කලුගල් කැඩීම හේතුවෙන් සිදුවන පරිසර විනාශය නිසා ඒ යටතේ පෝෂණය වන වැව්වල ජල මූලාශ්‍රවලට, ජීවීන්ට සහ ස්වභාවික භූමියට සිදුවන හානිය සම්බන්ධයෙන් ගන්නා පියවර කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2970/'12

15.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) මෙරට පෞද්ගලික රෝහල්වල බොහෝ විදේශ ජාතික වෛද්‍යවරුන් සේවය කරන බවත්;
 - (ii) එම වෛද්‍යවරුන්ගෙන් බහුතරයක් නිසි සුදුසුකම් සපුරා නොමැති බවත්;
- එතුමා දන්නෙහිද?
- (ආ) (i) මෙරට පෞද්ගලික රෝහල්වල සේවය කරන විදේශීය වෛද්‍යවරුන් සංඛ්‍යාව කොපමණද;

- (ii) එම වෛද්‍යවරුන් අතරින් නිසි සුදුසුකම් සපුරා නොමැති වෛද්‍යවරුන් සංඛ්‍යාව කොපමණද;
- (iii) මෙරට සේවය කරනු ලබන විදේශීය වෛද්‍යවරුන්ට ලියාපදිංචිය ලබාදීමේදී ඔවුන්ගේ සුදුසුකම් පරීක්ෂා කිරීම සඳහා වැඩපිළිවෙළක් ක්‍රියාත්මක කරනු ලබන්නේද;
- (iv) මේ වනවිට ලියාපදිංචිය ලබා ඇති සුදුසුකම් සපුරා නොමැති විදේශීය වෛද්‍යවරුන්ගේ ලියාපදිංචිය අහෝසි කොට ඔවුන් අතින් අසරණ රෝගීන් ජීවිතාවදානමට ලක්වීම මහ හැරවීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන), — 2008 අංක 5 දරන රාජ්‍ය ආරක්ෂක සේවා අණ සහ මාණ්ඩලික විද්‍යාලය පනත සංශෝධනය කිරීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ ක්‍රමය සඳහන්ව තිබුණ ද, 2013 මාර්තු මස 19 වැනි අඟහරුවාදා, 20 වැනි බදාදා සහ 21 වැනි බ්‍රහස්පතින්දා රැස්වීම් පැවැත්වෙන කාල වේලා පූ. හා. 9.30 සිට අ. හා. 12.30 දක්වා ද, අ. හා. 1.00 සිට අ.හා. 6.30 දක්වා ද විය යුතු ය. අ. හා. 6.30 ට කථානායකතුමා විසින් ප්‍රශ්නය නොවිමසා පාර්ලිමේන්තුව කල් තැබිය යුතු ය.

3.

ගරු (අල්හාජ්) ඒ. එච්. එම්. අස්වර් මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“අර්ල් ගුණසේකර පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

එකතුකළ අගය මත බදු (සංශෝධන) පනත් කෙටුම්පත — දෙවැනි වර කියවීම.

*2.

දේශීය ආදායම් (සංශෝධන) පනත් කෙටුම්පත — දෙවැනි වර කියවීම.

- *3.
ජාතිය ගොඩනැගීමේ බදු (සංශෝධන) පනත් කෙටුම්පත — දෙවැනි වර කියවීම.
- *4.
වරාය සහ ගුවන්තොටුපල සංවර්ධන බදු (සංශෝධන) පනත් කෙටුම්පත — දෙවැනි වර කියවීම.
- *5.
ආර්ථික සේවා ගාස්තු (සංශෝධන) පනත් කෙටුම්පත — දෙවැනි වර කියවීම.
- *6.
මුදල් පනත් කෙටුම්පත — දෙවැනි වර කියවීම.
- *7.
ඔට්ටු ඇල්ලීම සහ සුදු බදු (සංශෝධන) පනත් කෙටුම්පත — දෙවැනි වර කියවීම.
- *8.
සුරාබදු (සංශෝධන) පනත් කෙටුම්පත — දෙවැනි වර කියවීම.
- *9.
විදුලි සංදේශ බදු (සංශෝධන) පනත් කෙටුම්පත — දෙවැනි වර කියවීම.
- *10.
බදු අභියාචනා කොමිෂන් සභාව (සංශෝධන) පනත් කෙටුම්පත — දෙවැනි වර කියවීම.
- *11.
රේගු (සංශෝධන) පනත් කෙටුම්පත — දෙවැනි වර කියවීම.
- *12.
නොතාරිස් (සංශෝධන) පනත් කෙටුම්පත — දෙවැනි වර කියවීම.
- *13.
ලේඛන ලියාපදිංචි කිරීමේ (සංශෝධන) පනත් කෙටුම්පත — දෙවැනි වර කියවීම.
- *14.
ඇටෝර්නි බලපත්‍ර (සංශෝධන) පනත් කෙටුම්පත — දෙවැනි වර කියවීම.
- *15.
උප්පැන්න හා මරණ ලියාපදිංචි කිරීමේ (සංශෝධන) පනත් කෙටුම්පත — දෙවැනි වර කියවීම.
- *16.
මූල්‍ය කළමනාකරණ (වගකීම) (සංශෝධන) පනත් කෙටුම්පත — දෙවැනි වර කියවීම.

*17.

ක්‍රමෝපාය සංවර්ධන ව්‍යාපෘති (සංශෝධන) පනත් කෙටුම්පත — දෙවැනි වර කියවීම.

*18.

නැවත පදිංචි කරවීමේ අධිකාරිය (සංශෝධන) පනත් කෙටුම්පත — දෙවැනි වර කියවීම.

*19.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*20.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— මුද්දර ගාස්තු (විශේෂ විධිවිධාන) පනත යටතේ නියෝගය,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ ජනාධිපතිවරයා විසින් සාදන ලදුව, 2012 දෙසැම්බර් මස 17 දිනැති අංක 1789/9 දරන අති විශේෂ ගැසට් පත්‍රයේ පළ කරනු ලැබ, 2013.03.07 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*21.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— නිෂ්පාදන බදු (විශේෂ විධිවිධාන) පනත යටතේ නියමය,— 2011 අංක 17 දරන නිෂ්පාදන බදු (විශේෂ විධිවිධාන) පනතින් අවසන් වරට සංශෝධිත, 1989 අංක 13 දරන නිෂ්පාදන බදු (විශේෂ විධිවිධාන) පනතේ 3෫ වගන්තිය යටතේ මුදල් හා ක්‍රම සම්පාදන අමාත්‍යවරයා විසින් සාදන ලදුව, 2013 ජනවාරි මස 15 දිනැති අංක 1793/5 දරන අති විශේෂ ගැසට් පත්‍රයේ පළ කරනු ලැබ, 2013.03.07 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*22.

කර්මාන්ත හා වාණිජ කටයුතු අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය (අංක 1),— 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2013 ජනවාරි මස 22 දිනැති අංක 1794/9 දරන අති විශේෂ ගැසට් පත්‍රයේ පළ කරනු ලැබ, 2013.03.07 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*23.

කර්මාන්ත හා වාණිජ කටයුතු අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය (අංක 2),— 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2013 ජනවාරි මස 22 දිනැති අංක 1794/10 දරන අති විශේෂ ගැසට් පත්‍රයේ පළ කරනු ලැබ, 2013.03.07 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*24.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*25.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*26.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය,— 2011.08.15 දින සිට පත් කරනු ලැබූ චන්මත් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*27.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*28.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.

*29.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසන්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසන්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

30.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

31.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

32.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

33.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

34.

අල් පමියාතුල් හිඟවිසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**